

महाराष्ट्र शासन
मुख्य वनसंरक्षक (प्रादेशिक) कोल्हापूर यांचे कार्यालय.
विधी सल्लागार कंत्राटी पदभरती जाहिरात

कोल्हापूर वनवृत्ताकरीता विधी सल्लागार यांचे पद कंत्राटी पध्दतीने भरण्याकरिता जाहिरात क्रमांक कक्ष-४-१/ आस्था/१६-१७/४९२९/ दिनांक १४/१२/२०१६

महाराष्ट्र शासन, महसूल व वनविभाग, शासन निर्णय क्रमांक एस-३०/१२/२०१२/प्रक्र.२३३/फ-६, दिनांक १३/११/२०१३ अन्वये वनविभागातील जमिन विषयक तसेच इतर न्यायालयीन प्रकरणांमध्ये शासनाची बाजू प्रभावीपणे मांडण्यासाठी व न्यायालयीन प्रकरणांचा तातडीने निपटारा होण्यास मदत व्हावी या दृष्टीकोनातून कोल्हापूर वनवृत्तासाठी (कोल्हापूर प्रादेशिक वनवृत्त व सर्व प्रादेशिक वनविभाग / मुख्य वनसंरक्षक, तथा क्षेत्र संचालक सहयाद्री व्याघ्र राखीव कोल्हापूर) १ विधी सल्लागार यांची रु.५००००/- (पन्नास हजार रुपये फक्त) प्रति महिना इतक्या ठोक रक्कमेवर कंत्राटी पध्दतीने नियुक्ती करावयाची आहे.

कंत्राटी पध्दतीने नियुक्ती करावयाच्या विधी सल्लागार यांची निवड प्रक्रिया, शैक्षणिक अर्हता, अनुभव, अटी / शर्ती, कर्तव्य व जबाबदा-य पुढील प्रमाणे आहेत.

कंत्राटी पध्दतीने विधी सल्लागार नियुक्त करण्याची प्रक्रिया

शैक्षणिक अर्हता व अनुभव :-

१. उमेदवार सेवा निवृत्त जिल्हा न्यायाधिश / अतिरिक्त जिल्हा न्यायाधिश / प्रथम वर्ग न्यायदंडाधिकारी
असावा. असे उमेदवार उपलब्ध झाले नाहीत तर कोणत्याही शासकीय संस्था किंवा सार्वजनिक उपक्रमासाठी विधी सल्लागार म्हणून किमान २० वर्षांचा अनुभव असलेला असावा. उपरोक्त दोन्ही श्रेणीचे उमेदवार उपलब्ध झाले नाहीत तर प्रथम श्रेणी न्यायदंडाधिकारी आणि त्यापेक्षा वरिष्ठ न्यायालयात / कामगार न्यायालयात किंवा औद्योगिक न्यायालयात अभियोक्ता म्हणून फौजदारी, दिवाणी, आस्थापना विषयक किंवा यथास्थितीत कामगार विषयक प्रकरणे किमान १० वर्षे हाताळणाऱ्या उमेदवारांचा विचार करता येईल.
२. उमेदवार वन विषयक, फौजदारी व दिवाणी विषयक, सेवा व आस्थापना तसेच कामगार विषयक बाबत ज्ञानसंपन्न असेल.
३. उमेदवारास मराठी, इंग्रजी व हिंदी भाषेचे पुरेसे ज्ञान असेल.

नियुक्तीबाबतची प्रक्रिया :-

विधी सल्लागार यांची नियुक्ती खालील समिती मार्फत, उमेदवारांकडून प्राप्त अर्जाची पडताळणी केल्यानंतर अर्हता पुर्ण करणा-या उमेदवारांच्या मुलाखतीद्वारे करण्यात येईल.

मुख्य वनसंरक्षक (प्रादेशिक), कोल्हापूर	:- अध्यक्ष
जिल्हाधिकारी, कोल्हापूर	:- सदस्य
सह सचिव, विधी व न्याय विभाग (मुंबई)	:- सदस्य
उप वनसंरक्षक (प्रादेशिक), कोल्हापूर (मुख्यालय)	:- सदस्य सचिव

उपरोक्त समितीमार्फत यशस्वी उमेदवारास नियुक्तीबाबत लेखी स्वरूपात मुख्य वनसंरक्षक, कोल्हापूर वनवृत्त, कोल्हापूर यांचेमार्फत कळविण्यात येईल.

निवड झालेल्या उमेदवारास परिशिष्ट-अ (दि. १३ नोव्हेंबर २०१३ चे शासन निर्णयाप्रमाणे) मधिल विनीर्दिष्ट करारनामा करणे बंधनकारक राहिल. शासनाच्या वतीने मुख्य वनसंरक्षक, कोल्हापूर वनवृत्त, कोल्हापूर हे करारनामा करतील.

विधी सल्लागारांच्या जबाबदाऱ्या :-

१. संबंधित वन अधिकाऱ्याकडून विधी विषयक सल्ला देण्याबाबत लेखी स्वरूपात संदर्भ प्राप्त झाल्यावर त्यांना लेखी स्वरूपात सल्ला देणे.

२. कोल्हापूर प्रादेशिक वनवृत्त व त्या अंतर्गत सर्व प्रादेशिक वनविभाग तसेच मुख्य वनसंरक्षक (वन्यजीव) कोल्हापूर विभागातर्फे दाखल करावयाचे परिच्छेदनिहाय अभिप्राय / शपथपत्राचे प्रारूप हे कायदेशिरदृष्ट्या बरोबर आहे किंवा कसे, याबाबत संबंधित वन अधिकाऱ्याकडून संदर्भ प्राप्त झाल्यावर संबंधित वन अधिकाऱ्यांनी तयार केलेल्या प्रारूपाची छाननी/तपासणी करून आवश्यकतेनुसार सुधारणा करणे.

३. प्रलंबित न्यायालयीन प्रकरणे तत्परतेने निकाली काढण्यासाठी सरकारी वकीलाकडे पाठपुरावा करणे तसेच न्यायालयीन प्रकरणांच्या अद्यावत स्थितीबाबत संबंधित वन अधिकाऱ्यांना वेळोवेळी लेखी अवगत करणे. मात्र या बाबतची माहिती अद्यावत ठेवण्याची प्राथमिक जबाबदारी वन विभागाच्या संबंधित कार्यालय प्रमुखाची राहिल.

४. शासनाच्या विरोधात न्यायालयीन निकाल लागल्यास, अपील/पुनर्विलोकनाची प्रक्रिया वेळीच व्हावी, याबाबत दक्षता घेणे.

५. विधी विषयक कामकाजाबाबत वेळोवेळी नेमून दिलेले कार्य विहित मुदतीत पार पाडणे.

६. करारनाम्याच्या कालावधीत विधी सल्लागार हा वनविभागाच्या विरोधातील कोणतेही प्रकरण हाताळणार नाही.

अटी व शर्ती :-

- १ सदर पदांची नेमणूक ही पूर्णतः कंत्राटी पध्दतीने असेल. हे विधी सल्लागार शासकीय सेवक म्हणून गणले जाणार नाहीत. त्यांची नियुक्त सोबत जोडलेले परिशिष्ट-अ मधील विनिर्दिष्ट करारनामाच्या अधिन राहिल.
- २ परिशिष्ट-अ मधील उल्लेखित सक्षम प्राधिकारी(Competent Authority) याचा अर्थ संबंधित प्रादेशिक मुख्य वनसंरक्षक असा आहे.
- ३ विधी सल्लागारास मानधन संबंधित प्रादेशिक मुख्य वनसंरक्षक (प्रादेशिक) कोल्हापूर यांचेमार्फत आदा करणेत येईल.
- ४ सदर नेमणूका या करार पध्दतीने प्रथमतः ११ महिन्याकरिता करण्यात येतील. ११ महिन्यांनंतर आवश्यक असल्यास करारनाम्याची मुदत वेळोवेळी वाढविता येईल. तथापी अशी मुदत वाढवितांना एकावेळी ही मुदत ११ महिन्यापेक्षा अधिक असणार नाही याची काळजी सक्षम प्राधिकारी घेईल. अशा प्रकारे जास्तीत जास्त ३ वेळा नियुक्त करता येईल. त्यानंतर अशा उमेदवारांची पुनश्च नियुक्त करणे आवश्यक आहे. असे सक्षम प्राधिकाऱ्यांचे मत झाल्यास, त्या उमेदवारास पुनश्च निवड प्रक्रियेस सामोरे जावे लागेल.
- ५ संबंधित सक्षम प्राधिकारी शासनाच्या वतीने नियुक्तीचे वेळी संबंधिताबरोबर विहित प्रपत्रात करार करतील. कराराचे विहित प्रपत्र परिशिष्ट-अ मध्ये देण्यात आले आहे. कराराची सर्व कागदपत्रे जतन करुन ठेवणे ही संबंधित सक्षम प्राधिकारी कार्यालयाची जबाबदारी राहिल.
- ६ करार पध्दतीने नियुक्त करण्यात येणाऱ्या विधी सल्लागांराना एकत्रित मानधन व्यतिरिक्त इतर कोणतेही भत्ते अनुज्ञेय राहणार नाहीत.

अर्ज स्विकारण्याचा शेवटचा दिनांक :- दिनांक २०/०१/२०१७ सायंकाळी ५.०० वाजेपर्यंत.

अर्ज करण्याची पध्दत :-

अर्जदाराने अर्जाच्या विहित नमुन्यात त्यांने स्वतःचे संपुर्ण नाव, जन्म दिनांक, शैक्षणिक पात्रता, पत्रव्यवहाराचा पत्ता, दुरध्वनी / मोबाईल क्रमांक, इ. सुवाच्य अक्षरात अथवा संगणकीकृत करुन नमूद करावा, स्वाक्षरी करावी. तसेच स्वतःचे अलीकडील काढलेले पासपोर्ट साईज फोटो अर्जावर चिकटवावा. तसेच विधी सल्लागार करीता वर नमूद अटी व शर्तीनुसार आवश्यक सर्व शैक्षणिक अर्हतांचे, अनुभव इत्यादी प्रमाणपत्रांचे छायांकित व साक्षांकित प्रती अर्जासोबत जोडाव्यात तसेच अर्ज व सर्व कागदपत्रे लिफाफ्यात बंद करुन खालील नमूद कार्यालयात पोस्टाद्वारे दिनांक २०/०१/२०१७ पर्यंत पोहचेल अशा प्रकारे पाठवावे. विहित तारखेनंतर मिळालेल्या अर्जाचा विचार केला जाणार नाही. प्राप्त अर्जाची छाननी करुन पात्र अर्जदारांना मुलाखतीकरिता वेगळ्याने सुचित करण्यात येईल.

सदर पदाबाबत ज्यांना अर्ज करावयाचा आहे. त्यांनी खालील पत्यावर अर्ज करावेत. अर्जाचा नमुना सोबत जोडला आहे.

मुख्य वनसंरक्षक (प्रादेशिक) कोल्हापूर यांचे कार्यालय, वनवर्धन बिल्डींग,

हेड पोस्ट ऑफिससमोर, ताराबाई पार्क, कोल्हापूर ४१६००३दुरध्वनी क्रमांक - ०२३१-२६५३६३२

<http://kolhapurforest.co.in/>

मुख्य वनसंरक्षक (प्रादेशिक)

कोल्हापूर

११ महिन्यांचे कंत्राटी तत्वावर विधी सल्लागाराचे नियुक्ती बाबत अर्ज

प्रति,

मुख्य वनसंरक्षक (प्रादेशिक),
कोल्हापूर

आपले कार्यालयाचे दिनांक २०/१२/२०१६ चे जाहिरीतीस अनुसरून कोल्हापूर वनावृत्ताकरिता ११ महिन्यांचे कंत्राटी तत्वावर नियुक्ती करावयाच्या विधी सल्लागाराचे कंत्राटी पदाकरिता अर्ज सादर करिता आहे. या करिता आवश्यक असलेली माझी संपुर्ण माहिती खालील प्रमाणे देत आहे.

१. संपुर्ण नाव.(मराठी व इंग्रजीमध्ये) :- -----
२. पत्रव्यवहाराचा संपुर्ण पत्ता,दुरध्वनी,भ्रमणध्वनी क्रं व ईमेलसह:- -----
३. जन्मतारीख:- -----
४. कायदेविषयक शैक्षणिक अर्हतेचा तपशिल:-

अ.क्र.	अर्हतेचा तपशिल	विद्यापीठाचे नाव	पदवीचे वर्ष	प्राप्त गुणांचो टक्केवारी

५. सनद क्रमांक व दिनांक :-
६. सनद जारी करणारे प्राधिकरण :-
७. सेवानिवृत्ती तारीख :-
८. सेवानिवृत्ती पुर्वी, धारण केलेले शेवटचे पद :-
९. यापुर्वीचे सेवेचा तपशिल :-

अ.क्र.	कार्यालयाचे / प्राधिकरणाचे नाव	सेवा कालावधी	सेवेच्या काळातील पदनाम

१०. विधी व्यवसायी असल्यास व्यवसाय सुरु केल्याचा दिनांक :-
११. अवगत असलेल्या भाषांचा तपशिल :-
१२. वनविभाग अथवा आस्थापना विषयक बाबी संबंधी वकीली व्यवसायाशी निगडीत विशेष प्रकरणे हाताळली असल्यास त्याबाबतचा थोडक्यात तपशिल (१० ओळी) :-

आपला/ आपली विश्वासू,

(अर्जदाराची स्वाक्षरी नावासह)

प्रमाणपत्र

मी याद्वारे प्रमाणित करतो/करते की, या अर्जामध्ये नमूद केलेली माझी माहिती ही पुर्णपणे खरी आहे. माहिती चुकीची किंवा खोटी आढळलेस मी नेमणुकीचे प्रक्रियेमधून वगळण्यास पात्र ठरेन. तसेच माझी उक्त पदी निवड झाल्यास शासन महसूल व वन विभाग, मुंबई शासन निर्णय क्र. एस-३०/१२/ २०१२/प्रक्र.२३३/फ-६, दिनांक १३/११/२०१३ मध्ये नमूद सर्व अटी / शर्ती मला मान्य राहतील.

आपला/ आपली विश्वासू,

(अर्जदाराचीस्वाक्षरी नावासह)